



കമ്മീഷണറുടെ കാര്യാലയം, സംസ്ഥാന ചരക്കു സേവന നികുതി വകുപ്പ്, ടാക്സ് ടവേഴ്സ്,
കരമന പി ഒ, തിരുവനന്തപുരം

പോളിസി ഡിവിഷൻ

ഇ-മെയിൽ: cstpolicy.sgst@kerala.gov.in ഫോൺ: 04712785276

File No: SGST/5542/2024-PLC12

Dated: 01-08-2024

TRADE CIRCULAR No. 03/2024 - KERALA GST

വിഷയം: സംസ്ഥാന ജി എസ് ടി വകുപ്പ് - 'ആനസ്റ്റി പദ്ധതി 2024' - സമഗ്ര നികുതി കുടിശ്ശിക നിവാരണ പദ്ധതി - മാർഗനിർദ്ദേശങ്ങൾ പുറപ്പെടുവിക്കുന്നത് - സംബന്ധിച്ച്.

2024-25 സാമ്പത്തിക വർഷത്തിലെ ബഡ്ജറ്റിൽ സംസ്ഥാന സർക്കാർ പ്രഖ്യാപിച്ച, 2024 ലെ ഫിനാൻസ് ആക്ടിലൂടെ നടപ്പിലാക്കുന്ന സമഗ്ര കുടിശ്ശിക നിവാരണ പദ്ധതിയാണ് "ആനസ്റ്റി പദ്ധതി 2024". ജി.എസ്.ടി. നിയമം നിലവിൽ വരുന്നതിന് മുൻപുള്ള നിയമങ്ങളിന്മേലുള്ള കുടിശ്ശികകൾ ഈ പദ്ധതിയിലൂടെ തീർപ്പാക്കാൻ വ്യാപാരി സമൂഹത്തിന് കഴിയും. ഈ പദ്ധതിയുടെ ഗുണഭോക്താക്കളാകുവാനും പദ്ധതി വിഭാവനം ചെയ്യുന്ന നടപടികൾ കൃത്യമായി പാലിക്കുവാനും ഇനി പറയുന്ന മാർഗനിർദ്ദേശങ്ങൾ പുറപ്പെടുവിക്കുന്നു.

- ഈ പദ്ധതിയുടെ ഭാഗമായി, ഒരു നികുതി നിർണ്ണയ ഉത്തരവിലെ 50000 രൂപവരെയുള്ള നികുതി ബാധ്യതകൾ, അപേക്ഷകൻ അപേക്ഷ സമർപ്പിക്കാതെതന്നെ തീർപ്പാക്കിയതായി കണക്കാക്കുന്നതാണ്.
- ഈ പദ്ധതിയുടെ ഭാഗമായി നികുതി കുടിശ്ശിക തീർപ്പാക്കുന്നതിലേക്കായി, അപേക്ഷകൻ, പദ്ധതി പ്രകാരം ഒട്ടേക്കേണ്ട തുക ഇ-ട്രഷറി പോർട്ടൽ വഴി ഓൺലൈൻ ആയി ഒടുക്കിയ ശേഷം മാത്രം അപേക്ഷ സമർപ്പിക്കേണ്ടതാണ്.
- ജി.എസ്.ടി. നിയമം നിലവിൽ വരുന്നതിന് മുൻപുള്ള നിയമങ്ങളിന്മേലുള്ള, 2017-18 സാമ്പത്തിക വർഷങ്ങളിലേക്ക് വരെയുള്ള നികുതി നിർണ്ണയ/പിഴ ചുമത്തൽ ഉത്തരവുകൾ (സ്പെസിഫൈഡ് ഓർഡർ) പ്രകാരം സർക്കാരിലേക്ക് നികുതി, പലിശ, പിഴ, സർചാർജ് എന്നിവയിൽ കുടിശ്ശികകൾ നിലനിൽക്കുന്നവർക്കും പ്രസ്തുത ഉത്തരവുകളുമായി ബന്ധപ്പെട്ട് നിയമ വ്യവഹാരങ്ങളിൽ ഏർപ്പെട്ടിട്ടുള്ളവർക്കും ഈ പദ്ധതിയുടെ ആനുകൂല്യം ലഭിക്കുന്നതാണ്.
- ജി.എസ്.ടി. നിയമം നിലവിൽ വരുന്നതിന് മുൻപുള്ള താഴെപ്പറയുന്ന നിയമങ്ങളിന്മേലുള്ള, 2017-18 സാമ്പത്തിക വർഷം വരെയുള്ള നികുതി കുടിശ്ശികകൾ പദ്ധതിയിലൂടെ തീർപ്പാക്കാവുന്നതാണ്.

1. കേരള മൂല്യ വർദ്ധിത നികുതി നിയമം 2003 (KVAT Act, 2003)

2. കേരള പൊതുവില്പന നികുതി നിയമം 1963 (KGST Act,1963)
 3. കേരള നികുതിയിന്മേലുള്ള സർചാർജ്ജ് നിയമം 1957 (Kerala Surcharge on Tax Act, 1957)
 4. കേരള കാർഷിക ആദായ നികുതി നിയമം 1956 (Kerala AIT Act, 1956)
 5. കേരള അഡംബര നികുതി നിയമം 1976 (Kerala LT Act, 1976)
 6. കേന്ദ്ര വില്പന നികുതി നിയമം 1991 (CST Act, 1991)
5. എന്നാൽ, കേരള പൊതുവില്പന നികുതി നിയമം 1963 (KGST Act,1963) ന്റെ വകുപ്പ് 5 പ്രകാരം മദ്യവില്പനയുമായി ബന്ധപ്പെട്ടു നിർണ്ണയിക്കപ്പെട്ട നികുതി, ട്രേഡ് ടാക്സ് എന്നിവയുടെ കൂടിച്ചേർന്ന, വകുപ്പ് 7 പ്രകാരം മദ്യവില്പനയുമായി ബന്ധപ്പെട്ടു നിർണ്ണയിക്കപ്പെട്ടിട്ടുള്ള കോംപൗണ്ടിങ് നികുതി കൂടിച്ചേർന്നു എന്നിവ ഈ പദ്ധതിയിലൂടെ തീർപ്പാക്കാൻ കഴിയില്ല.
6. ഈ പദ്ധതി പ്രകാരം, കൂടിച്ചേർന്ന നികുതി തുകയുടെ അടിസ്ഥാനത്തിൽ നാല് സ്റ്റാമ്പുകളായി തിരിച്ചിട്ടുണ്ട്. ഓരോ സ്റ്റാമ്പിലും താഴെ പറയുന്ന പ്രകാരം നികുതി ഒടുക്കി, ബന്ധപ്പെട്ട രേഖകൾ സഹിതം അപേക്ഷ സമർപ്പിക്കുന്നവർക്ക് പ്രസ്തുത നികുതി നിർണ്ണയ ഉത്തരവ് (അസസ്സ്മെന്റ് ഓർഡർ) പ്രകാരം കൂടിച്ചേർന്നിട്ടുള്ള പിഴയും പലിശയും പൂർണ്ണമായും ഒഴിവാക്കുന്നതാണ്.

സ്റ്റാമ്പ്	കൂടിച്ചേർന്ന നികുതി തുക (രൂപയിൽ)	ഇളവുകൾ
1	50,000 വരെ	പൂർണ്ണമായും ഒഴിവാക്കുന്നു.
2	50,000 ത്തിനു മുകളിൽ 10 ലക്ഷം വരെ	നികുതി തുകയുടെ 30 % ഒടുക്കിയാൽ മതി
3	10 ലക്ഷത്തിനു മുകളിൽ ഒരു കോടി വരെ (നിയമവ്യവഹാരത്തിൽ ഉൾപ്പെട്ടത്)	നികുതി തുകയുടെ 40% ഒടുക്കിയാൽ മതി
	10 ലക്ഷത്തിനു മുകളിൽ ഒരു കോടി വരെ (നിയമ വ്യവഹാരത്തിൽ ഉൾപ്പെടാത്തത്)	നികുതി തുകയുടെ 50% ഒടുക്കിയാൽ മതി
4	ഒരു കോടിയിൽ അധികം തുക ഉള്ള കൂടിച്ചേർന്ന നികുതി (നിയമ വ്യവഹാരത്തിൽ ഉൾപ്പെട്ടത്)	നികുതി തുകയുടെ 70% ഒടുക്കിയാൽ മതി
	ഒരു കോടിയിൽ അധികം തുക ഉള്ള കൂടിച്ചേർന്ന നികുതി (നിയമ വ്യവഹാരത്തിൽ ഉൾപ്പെടാത്തത്)	നികുതി തുകയുടെ 80% ഒടുക്കിയാൽ മതി

7. നികുതി നിർണ്ണയ ഉത്തരവുകളിന്മേൽ അതാതു നികുതി നിയമ പ്രകാരമുള്ള ഒന്നാമത്തെ അപ്പീൽ അതോറിറ്റി, ട്രിബ്യൂണൽ, ഹൈക്കോടതി, സുപ്രീം കോടതി എന്നിവിടങ്ങളിൽ എവിടെയെങ്കിലും സമർപ്പിച്ച അപ്പീലുകൾ അല്ലെങ്കിൽ കേസുകൾ തീർപ്പാക്കാതെ ഉണ്ടെങ്കിൽ അത്തരം ഉത്തരവുകളിൽ ഉൾപ്പെട്ടിട്ടുള്ള നികുതി തുകയെ '**നിയമ വ്യവഹാരത്തിലുള്ള നികുതി തുക**' (Disputed Tax) എന്ന് കണക്കാക്കാം.
8. സ്റ്റാമ്പുകൾ കണക്കാക്കിയിട്ടുള്ളത് കൂടിച്ചേർന്നിട്ടുള്ള നികുതി തുകയുടെ അടിസ്ഥാനത്തിൽ ആണ്. ഉദാഹരണമായി, ഒരു കച്ചവടക്കാരന് ഒരു അസസ്സ്മെന്റ് ഉത്തരവ് പ്രകാരം നികുതി 8 ലക്ഷം രൂപ, പലിശ 3 ലക്ഷം രൂപ, പിഴ 2 ലക്ഷം രൂപ എന്നിങ്ങനെ മൊത്തം 13 ലക്ഷം രൂപ കൂടിച്ചേർന്നിട്ടുണ്ടെന്നിരിക്കട്ടെ. കൂടിച്ചേർന്ന നികുതി തുകയുടെ (8 ലക്ഷം രൂപ) അടിസ്ഥാനത്തിൽ ടി വ്യക്തി രണ്ടാമത്തെ സ്റ്റാമ്പ് ആയ

അൻപതിനായിരം മുതൽ 10 ലക്ഷം വരെ എന്നതിൽ ഉൾപ്പെടും. ഈ പദ്ധതിയിലൂടെ കുടിശ്ശിക നിവാരണം ചെയ്യുന്നതിന് ടിയാൻ 2,40,000 രൂപ ഇ-ട്രഷറി പോർട്ടൽ വഴി ഓൺലൈൻ ആയി ഒടുക്കിയ ശേഷം അപേക്ഷ സമർപ്പിക്കേണ്ടതാണ്.

9. ഈ പദ്ധതി തിരഞ്ഞെടുക്കുവാൻ അടിസ്ഥാനമാക്കുന്ന നികുതി നിർണ്ണയ ഉത്തരവിൽ ഉൾപ്പെട്ടിട്ടുള്ള നികുതി തുകയുടെ അടിസ്ഥാനത്തിൽ ആണ് ഒരു അപേക്ഷകൻ ഏത് സ്റ്റാമ്പിൽ ഉൾപ്പെടുന്നു എന്ന് കണക്കാക്കേണ്ടത്. അങ്ങനെ, പദ്ധതി പ്രകാരം ഒടുക്കേണ്ട തുക നിർണ്ണയിച്ച ശേഷം ടി തുകയിൽ നിന്നും പദ്ധതിക്ക് മുൻപ് പ്രസ്തുത ഉത്തരവുമായി ബന്ധപ്പെട്ട് ഏതെങ്കിലും തുക സർക്കാരിലേക്ക് ഒടുക്കിയിട്ടുണ്ടെങ്കിൽ ടി തുക കുറവ് ചെയ്ത് ബാക്കി തുക ഒടുക്കിയാൽ മതിയാകും. ഉദാഹരണമായി, ഒരു അസ്സെസ്സ്മെന്റ് ഉത്തരവ് പ്രകാരം 8 ലക്ഷം രൂപ നികുതി, 3 ലക്ഷം രൂപ പലിശ എന്നിങ്ങനെ ബാധ്യതയുണ്ടെന്നിരിക്കട്ടെ; പലിശ ഇനത്തിൽ 1 ലക്ഷം രൂപ നേരത്തെ തന്നെ അടച്ചിട്ടുള്ള ഒരാൾ, ഈ ആനസ്സി പദ്ധതി പ്രകാരം കുടിശ്ശിക തീർപ്പാക്കുന്നതിലേക്കായി 1,40,000/- (ഒരുലക്ഷത്തി നാല്പതിനായിരം) രൂപ അടച്ച അപേക്ഷ സമർപ്പിക്കേണ്ടതാണ്. എന്തെന്നാൽ, മേല്പറഞ്ഞ കുടിശ്ശിക രണ്ടാമത്തെ സ്റ്റാമ്പ് ൽ ഉൾപ്പെടുന്നതിനാൽ ഒറിജിനൽ അസ്സെസ്സ്മെന്റ് ഉത്തരവ് പ്രകാരമുള്ള നികുതി തുകയായ 8 ലക്ഷത്തിന്റെ 30% ആയ 2,40,000/- രൂപയാണ് പദ്ധതി പ്രകാരം ഒടുക്കേണ്ട തുക. ടി വ്യക്തി പ്രസ്തുത ഉത്തരവുമായി ബന്ധപ്പെട്ട് നേരത്തെ പലിശ ഇനത്തിൽ അടച്ച 1 ലക്ഷം രൂപ കിഴിച്ചു ബാക്കി ഒടുക്കിയാൽ മതിയാകും.
10. ഈ പദ്ധതി പ്രകാരം കുടിശ്ശിക തീർപ്പാക്കുന്നതിനായി തുക ഒടുക്കിയശേഷം ആനസ്സി 2024 പദ്ധതിയുടെ വെബ് പോർട്ടലായ "www.kitis.keralataxes.gov.in" സന്ദർശിച്ച് ഓൺലൈൻ ആയി അപേക്ഷ സമർപ്പിക്കേണ്ടതാണ്.
11. അപേക്ഷകർ, ഈ പദ്ധതി പ്രകാരം കുടിശ്ശികയുള്ള നികുതി ഒടുക്കേണ്ടത് സംസ്ഥാന ട്രഷറി വകുപ്പിന്റെ ഔദ്യോഗിക വെബ് പോർട്ടലായ "www.etreasury.kerala.gov.in" ലൂടെയാണ്. പദ്ധതിയിൽ ഉൾപ്പെട്ടിട്ടുള്ള വിവിധ നികുതി നിയമങ്ങളിൽ കുടിശ്ശിക ഒടുക്കുന്നതിന് അതാത് നിയമങ്ങളിലെ 'Treasury Head of Account' ഉപയോഗിക്കേണ്ടതാണ്. അവ താഴെ ചേർക്കുന്നു;

HEAD OF ACCOUNT	PARTICULARS (ഇനം)
കേരള മൂല്യ വർധിത നികുതി നിയമം 2003 (KVAT Act, 2003)	
0040-00-110-99-01-00-00-N-V	Value Added Tax
0040-00-110-99-02-00-00-N-V	Presumptive Tax
0040-00-110-99-03-00-00-N-V	Compounded Tax
കേരള പൊതുവിലുന നികുതി നിയമം 1963 (KGST Act, 1963)	
0040-00-102-99-00-00-00-N-V	Tax Collections
0040-00-102-98-00-00-00-N-V	Surcharge
കേന്ദ്ര വിലുന നികുതി നിയമം 1991 (CST Act, 1991)	
0040-00-101-99-00-00-00-N-V	Tax Collections
0040-00-101-98-00-00-00-N-V	Surcharge
കേരള കാർഷിക ആദായ നികുതി നിയമം 1956 (Kerala AIT Act, 1956)	
0022-00-101-99-00-00-00-N-V	Agricultural Income Tax

0022-00-103-99-00-00-00-N-V	Surcharge
കേരള അഡംബര നികുതി നിയമം 1976 (KERALA TAX ON LUXURIES, 1976)	
0045-00-105-99-00-00-00-N-V	Tax Collections

12. ഒരു അസ്സൈസ്മെന്റ് ഉത്തരവിന്മേൽ അപ്പലേറ്റ് അതോറിറ്റി, ടിബ്യൂണൽ, കോടതികൾ എന്നിവയിലേതിലേക്കിലും ഫയൽ ചെയ്യപ്പെട്ടിട്ടുള്ള അപ്പീലുകൾ തീർപ്പാക്കാതെ അവശേഷിക്കുന്നുണ്ടെങ്കിൽ, അത്തരം കേസുകളിൽ, അപേക്ഷകൻ ആനസ്സി പദ്ധതി സ്വീകരിക്കുന്നതിനായി പ്രസ്തുത അപ്പീൽ/കേസ് പിൻവലിക്കേണ്ടതും അതിന് തെളിവായി ബന്ധപ്പെട്ട അധികാരി നൽകുന്ന 'Leave to withdraw' രേഖയും കൂടി അപേക്ഷയോടൊപ്പം സമർപ്പിക്കേണ്ടതാണ്. അപ്രകാരമല്ലാത്ത അപേക്ഷകൾ നിരസിക്കപ്പെടും.
13. ആനസ്സി പദ്ധതി പ്രകാരം ഓൺലൈൻ ആയി അപേക്ഷ സമർപ്പിക്കുമ്പോൾ താഴെ പറയുന്ന രേഖകൾ pdf ഫോർമാറ്റിൽ അപേക്ഷയോടൊപ്പം ഓൺലൈൻ ആയി സമർപ്പിക്കേണ്ടതുണ്ട്. അപേക്ഷയോടൊപ്പം ബാധകമായ അനുബന്ധരേഖകൾ സമർപ്പിച്ചിട്ടില്ലാത്ത അപേക്ഷകളും നിരസിക്കപ്പെടും.
 1. ആനസ്സി പദ്ധതി സ്വീകരിക്കുന്ന അസ്സൈസ്മെന്റ്/ പെനാൽറ്റി ഉത്തരവ് അല്ലെങ്കിൽ നികുതി കുടിശ്ശിക ഉണ്ടെന്നു സൂചിപ്പിക്കുന്ന മറ്റ് രേഖകൾ.
 2. ആനസ്സി പദ്ധതി പ്രകാരം കുടിശ്ശിക തീർപ്പാക്കാനായി നടത്തിയ പേയ്മെന്റിന്റെ ഇ-ട്രെയിൻ ചലാൻ
 3. ആനസ്സി പദ്ധതി സ്വീകരിക്കുന്ന അസ്സൈസ്മെന്റ് ഉത്തരവ് പ്രകാരം ഭാഗികമായി തുക നേരത്തെ തന്നെ അടച്ചിട്ടുണ്ടെങ്കിൽ അതുമായി ബന്ധപ്പെട്ട ചലാൻ/ചലാനുകൾ
 4. അപ്പലേറ്റ്/റിവിഷണൽ ആതോറിറ്റികളുടെ ഉത്തരവുകൾ അല്ലെങ്കിൽ കോടതി ഉത്തരവുകൾ പ്രകാരം മോഡിഫിക്കേഷൻ നടക്കാത്ത കേസുകളിൽ പ്രസ്തുത ഉത്തരവ്.
 5. അപ്പീൽ അല്ലെങ്കിൽ കേസുകൾ ഫയൽ ചെയ്തിട്ടുണ്ടെങ്കിൽ അത് പിൻവലിച്ചതിന്റെ രേഖ (Leave to withdraw).
14. ഏതെങ്കിലും അപ്പലേറ്റ്, റിവിഷണൽ ആതോറിറ്റികളുടെ ഉത്തരവുകൾ അല്ലെങ്കിൽ കോടതി ഉത്തരവുകൾ എന്നിവ പ്രകാരം മോഡിഫിക്കേഷൻ ഉത്തരവ് നൽകിയിട്ടില്ലാത്ത കേസുകളിൽ ആനസ്സി അപേക്ഷ സമർപ്പിക്കുമ്പോൾ 'Application as per Sub-section (3) of Section 9 of the Kerala Finance Act, 2024' എന്ന വിഭാഗത്തിൽ അപേക്ഷിക്കേണ്ടതാണ്. അപ്രകാരം അപേക്ഷിക്കുന്നവർക്ക് മുൻകൂറായി കുടിശ്ശിക ഒടുക്കാതെ തന്നെ അപേക്ഷ സമർപ്പിക്കുവാൻ സാധിക്കും. എന്നാൽ, പദ്ധതിയുടെ ആനുകൂല്യം ലഭിക്കുവാൻ മോഡിഫിക്കേഷൻ ഉത്തരവ് ലഭിച്ച് അറുപത് ദിവസത്തിനകം പദ്ധതി പ്രകാരം ഒടുക്കേണ്ട തുക, മുകളിൽ സൂചിപ്പിച്ച പ്രകാരം കണക്കുകൂട്ടി ഒടുക്കേണ്ടതാണ്.
15. അപേക്ഷയോടൊപ്പം ഒടുക്കിയ തുക കുറഞ്ഞുപോകുന്ന പക്ഷം, ബന്ധപ്പെട്ട ഉദ്യോഗസ്ഥർ അപേക്ഷ പരിശോധിച്ചു കുറവ് വന്ന തുകയുടെ വിവരം അപേക്ഷകനെ 'Demand Notice' മുഖേന അറിയിക്കും. അപ്രകാരം നോട്ടീസ് ലഭിച്ച അറുപത് ദിവസത്തിനകം ആ തുക കൂടി ഇ-ട്രെയിൻ പോർട്ടൽ വഴി ഒടുക്കിയാൽ മാത്രമേ പദ്ധതി പ്രകാരമുള്ള കുടിശ്ശിക ഇളവുകൾ പൂർണ്ണമായും ലഭിക്കുകയുള്ളൂ. 60 ദിവസം കഴിയുന്ന പക്ഷം, സർക്കാർ വിജ്ഞാപനം ചെയ്യുന്ന കുറഞ്ഞ നിരക്കിലുള്ള ഇളവുകൾ മാത്രമേ ലഭിക്കുകയുള്ളൂ. ഈ പദ്ധതി പ്രകാരം തുക

ഒടുക്കവാൻ കഴിയുന്ന അവസാന തീയതി 2025 മാർച്ച് 31 ആണ്.

- 16. ആനസ്സി പദ്ധതി സ്വീകരിക്കുന്നതിനായി ഒന്നിലധികം അസ്സെസ്സ്മെന്റ് ഉത്തരവുകൾ പ്രകാരം നികുതി കുടിശ്ശിക ഉള്ള പക്ഷം, ഓരോ അസ്സെസ്സ്മെന്റ് ഉത്തരവ് പ്രകാരമുള്ള കുടിശ്ശിക തീർപ്പാക്കുന്നതിനും പ്രത്യേകം പ്രത്യേകം അപേക്ഷ സമർപ്പിക്കേണ്ടതുണ്ട്. ഉദാഹരണമായി ഒരു അപേക്ഷകന് 2012-13 സാമ്പത്തിക വർഷത്തിൽ ഒരു അസ്സെസ്സ്മെന്റ് ഉത്തരവ് പ്രകാരം 5 ലക്ഷം രൂപയും മറ്റൊരു അസ്സെസ്സ്മെന്റ് ഉത്തരവ് പ്രകാരം 8 ലക്ഷം രൂപയും 2013-14 സാമ്പത്തിക വർഷത്തിൽ ഒരു അസ്സെസ്സ്മെന്റ് ഉത്തരവ് പ്രകാരം 3 ലക്ഷം രൂപയും നികുതി കുടിശ്ശിക ഉണ്ടെന്നിരിക്കട്ടെ. ഈ 3 ഉത്തരവുകളിലെയും കുടിശ്ശികകൾ ആനസ്സി പദ്ധതിയിലൂടെ തീർപ്പാക്കുന്നതിലേക്കായി ഓരോ അസ്സെസ്സ്മെന്റ് ഉത്തരവിനും പ്രത്യേകം പ്രത്യേകം അപേക്ഷകൾ സമർപ്പിക്കേണ്ടതാണ്.
- 17. റീ അസ്സെസ്സ്മെന്റിന് വിധേയമായ ഉത്തരവുകളിൽ (fresh assessment of Remanded cases, Modification and rectification) റീ അസ്സെസ്സ്മെന്റ് പ്രകാരം നിർണ്ണയിക്കപ്പെട്ട നികുതി തുകയാണ് കുടിശ്ശിക കണക്കാക്കുന്നതിനായി പരിഗണിക്കേണ്ടത്. ഉദാഹരണമായി ഒരു അപേക്ഷകന്റെ 2012 -13 സാമ്പത്തിക വർഷത്തെ ഒറിജിനൽ അസ്സെസ്സ്മെന്റ് പ്രകാരമുള്ള നികുതി തുക 5 ലക്ഷത്തിൽ നിന്ന് റീ അസ്സെസ്സ്മെന്റിന് ശേഷം 4 ലക്ഷമായി പുനർനിർണ്ണയിക്കപ്പെട്ടാൽ, കുടിശ്ശികയായി പരിഗണിക്കേണ്ടുന്നത് 4 ലക്ഷവും / 6 ലക്ഷമായി പുനർനിർണ്ണയിക്കപ്പെട്ടാൽ, കുടിശ്ശികയായി പരിഗണിക്കേണ്ടുന്നത് 6 ലക്ഷവും ആയിരിക്കും.
- 18. ഏതെങ്കിലും ഒരു അസ്സെസ്സ്മെന്റ് ഉത്തരവുമായി ബന്ധപ്പെട്ട് ആനസ്സി പദ്ധതി പ്രകാരം ഒടുക്കേണ്ടതായ നികുതി തുക, പ്രസ്തുത അപേക്ഷകൻ ഇതിനോടകം റവന്യൂ റിക്കവറി നടപടിയുമായി ബന്ധപ്പെട്ടോ അല്ലാതെയോ ഒടുക്കിയിട്ടുണ്ടെങ്കിൽ അത്തരത്തിലുള്ള നികുതി കുടിശ്ശികകൾ തീർപ്പാക്കുന്നതിന് അപേക്ഷകൻ പ്രത്യേകം അപേക്ഷ സമർപ്പിക്കേണ്ടതില്ല. അത്തരം കുടിശ്ശികകൾ തീർപ്പാക്കിയതായി കണക്കാക്കി സെറ്റിൽമെന്റ് സർട്ടിഫിക്കറ്റ് ലഭ്യമാക്കും.
- 19. പെനാൽറ്റി (പിഴ) മാത്രം ഡിമാൻഡ് ചെയ്യപ്പെട്ടിട്ടുള്ള ഉത്തരവുകളിൽ അതുമായി ബന്ധപ്പെട്ട നികുതി നിർണ്ണയം ഇതുവരെ പൂർത്തിയാക്കിയിട്ടില്ലെങ്കിൽ, ടി പിഴയുമായി ബന്ധപ്പെട്ട നികുതിയുടെ ആനസ്സി പദ്ധതി പ്രകാരമുള്ള തുക കണക്കാക്കി ഇ-ട്രഷറി പോർട്ടൽ വഴി ഒടുക്കി ആനസ്സി പദ്ധതിയിൽ അപേക്ഷ സമർപ്പിക്കേണ്ടതാണ്.
- 20. പദ്ധതി ആരംഭിച്ച് 60 ദിവസത്തിനകം പദ്ധതി പ്രകാരം ബാധകമായ തുക ഒടുക്കി സമർപ്പിക്കുന്ന അപേക്ഷകൾക്ക് മാത്രമേ പദ്ധതിയുടെ ആനുകൂല്യം പൂർണ്ണമായും ലഭിക്കുകയുള്ളൂ. നിർദ്ദിഷ്ട സമയത്തിനുള്ളിൽ ചേരാത്തവർക്ക് സർക്കാർ പിന്നീട് വിജ്ഞാപനം ചെയ്യുന്ന പ്രകാരമുള്ള കുറഞ്ഞ ഇളവുകൾ മാത്രമേ അനുവദിക്കപ്പെടുകയുള്ളൂ. 2024 ഡിസംബർ 31 വരെയാണ് ഈ പദ്ധതി പ്രകാരം അപേക്ഷ സമർപ്പിക്കുവാൻ സാധിക്കുന്നത്.
- 21. ആനസ്സി പദ്ധതി പ്രകാരം കുടിശ്ശിക അടച്ചു തീർക്കുന്ന പക്ഷം സെറ്റിൽമെന്റ് സർട്ടിഫിക്കറ്റ് അപേക്ഷകന് ലഭിക്കും. ആനസ്സി അപേക്ഷ ബന്ധപ്പെട്ട ഉദ്യോഗസ്ഥൻ അംഗീകരിച്ച ശേഷം സെറ്റിൽമെന്റ് സർട്ടിഫിക്കറ്റ് ആനസ്സി പോർട്ടലിൽ നിന്നും അപേക്ഷകന് ഡൗൺലോഡ് ചെയ്യുവാൻ സാധിക്കും. സെറ്റിൽമെന്റ് സർട്ടിഫിക്കറ്റ് ലഭിക്കാത്ത കേസുകളിൽ കുടിശ്ശിക തീർപ്പാക്കിയതായി കണക്കാക്കാൻ സാധിക്കുകയില്ല.
- 22. ആനസ്സി പദ്ധതി പ്രകാരമുള്ള ഉത്തരവുകളുമായി ബന്ധപ്പെട്ട അപ്ലികൾ അതാതു ജില്ല

ജോയിന്റ് കമ്മീഷണർ, ടാക്സ്സെയർ സർവീസസ് ന് മുൻപാകെയാണ് സമർപ്പിക്കേണ്ടത്.

- 23. ആനസ്സി പദ്ധതി പ്രകാരം സമർപ്പിച്ച അപേക്ഷയിൽ അപേക്ഷകൻ എന്തെങ്കിലും വസ്തുതകൾ മറച്ചുവെച്ചതായോ തെറ്റായ വസ്തുതകൾ സമർപ്പിച്ചതായോ ബോധ്യപ്പെട്ടാൽ സർട്ടിഫിക്കറ്റ് ഇഷ്യൂ ചെയ്ത് രണ്ടു വർഷത്തിനകം ആ സർട്ടിഫിക്കറ്റ് റദ്ദാക്കുവാൻ ബന്ധപ്പെട്ട ഉദ്യോഗസ്ഥന് അധികാരമുണ്ട്.
- 24. ഏതെങ്കിലും ഒരു അസ്സെസ്സ്മെന്റ് വർഷത്തിലേക്ക് അപേക്ഷകൻ അടച്ച നികുതി സെറ്റിൽമെന്റ് പ്രകാരം അധികമായി വന്നാൽ ആ തുക മറ്റുള്ള വർഷങ്ങളിലെ/ മറ്റുള്ള ഉത്തരവുകളിലെ സെറ്റിൽമെന്റ് തുകയിലേക്ക് വകയിരുത്തുന്നതിനായി പരിഗണിക്കപ്പെടുകയോ റീഫണ്ട് ആയി നൽകുകയോ ചെയ്യുന്നതല്ല.
- 25. ഏതെങ്കിലുമൊരു നിയമത്തിൻകീഴിൽ അധികമായുള്ള ഇൻപുട്ട് ടാക്സ് ക്രെഡിറ്റ് ഈ പദ്ധതിപ്രകാരം സെറ്റിൽമെന്റ് തുകയിലേക്ക് വകയിരുത്താൻ സാധിക്കുന്നതല്ല.
- 26. പദ്ധതി പ്രകാരം ഒടുക്കേണ്ട തുകയിൽ എന്തെങ്കിലും കുറവ് വന്നിട്ടുണ്ടെങ്കിൽ ആയത് 2025 മാർച്ച് 31 - നകം ഒടുക്കാത്തപക്ഷം ആനസ്സി പദ്ധതിയുടെ ഇളവുകൾ ലഭിക്കുകയില്ല. ഇത്തരം സാഹചര്യങ്ങളിൽ, ആനസ്സി പദ്ധതി പ്രകാരം ഒടുക്കിയ തുക, യാഥാർത്ഥ കുടിശ്ശികയിലെ അടവ് ആയി വകയിരുത്തപ്പെടുകയും റവന്യൂ റിക്കവറി നടപടികൾ തുടരുകയും ചെയ്യുന്നതായിരിക്കും. എന്നാൽ ഖണ്ഡിക 14-ൽ സൂചിപ്പിച്ച, മോഡിഫിക്കേഷൻ ഉത്തരവ് ലഭിക്കാത്ത കേസുകൾക്ക് ഈ പദ്ധതി പ്രകാരം ഒടുക്കേണ്ട അവസാന രീയതി പ്രസ്തുത ഉത്തരവ് ലഭിച്ച് 120 ദിവസത്തിനുള്ളിലാണ്.
- 27. വ്യാപാരി സമൂഹവും നികുതി കുടിശ്ശികയുള്ള വ്യക്തികളും ഈ അവസരം പരമാവധി പ്രയോജനപ്പെടുത്തേണ്ടതാണ്. സംശയനിവാരണത്തിന് വകുപ്പിന്റെ ഔദ്യോഗിക വെബ്സൈറ്റ് ആയ www.keralataxes.gov.in സന്ദർശിക്കുകയോ വകുപ്പിന്റെ അരിയർ റിക്കവറി ഓഫീസ് / ടാക്സ്സെയർ സർവീസസ് സർക്കിൾ ഓഫീസ് സന്ദർശിക്കുകയോ ചെയ്യേണ്ടതാണ്.

This is issued with the approval of the Commissioner.

ABRAHAM RENN S IRS

SPECIAL COMMISSIONER